

मुंबईतील गोकुळ हाऊस या इमारतीला लागलेल्या आगीच्या दुर्घटनेत बचावाचे काम करताना वीरमरण आलेल्या महानगरपालिका अग्निमन अधिकाऱ्यांना “शहीद” दर्जा व शहीदांना अनुज्ञेय असणाऱ्या सवलती व फायदे देण्याबाबत.

महाराष्ट्र शासन  
नगर विकास विभाग

शासन निर्णय क्रमांक- बीएमसी-२५१६/प्रक्र.२४८/नवि-२१

मंत्रालय, मुंबई - ४०० ०३२.

दिनांक - २२ जुलै, २०१६.

**वाचा :-**

- १) बृहन्मुंबई महानगरपालिकेचा दिनांक २९.६.२०१५ चा ठराव क्रमांक ३०५.
- २) आयुक्त बृहन्मुंबई महानगरपालिका यांचे पत्र क्रमांक एमजीआर/६६२१, दि.५.२.२०१६.
- ३) गृह विभाग शासन निर्णय क्रमांक: पीडब्ल्यूएफ-०२०९/प्रक्र.१०७/पोल-७, दि.६.२.२००९
- ४) गृह विभाग शासन निर्णय क्रमांक: पीडब्ल्यूएफ-१११०/प्रक्र.६९६/पोल-७, दि.१.६.२०११

**प्रस्तावना :-**

मुंबईतील गोकुळ हाऊस इमारतीला लागलेल्या आगीच्या दुर्घटनेत बचावकार्य करतांना वीरमरण आलेल्या बृहन्मुंबई महानगरपालिका अग्निमन अधिकाऱ्यांना त्यांच्या मृत्यूपश्चात “शहीद” असा दर्जा देण्याचा ठराव वरील संदर्भ क्र १ अन्वये बृहन्मुंबई महानगरपालिकेने पारीत केला आहे. तसेच शहीदांना अनुज्ञेय असणाऱ्या सवलती व फायदे मिळावेत अशी विनंती वरील संदर्भ क्रमांक २ येथील पत्रान्वये आयुक्त, बृहन्मुंबई महानगरपालिका यांनी शासनास केली आहे. महानगरपालिकेचा ठराव व आयुक्त, बृहन्मुंबई महानगरपालिका यांची विनंती वजा शिफारस विचारात घेवून शासनाने पुढीलप्रमाणे निर्णय घेतला आहे.

### शासन निर्णय :-

मुंबईतील गोकुळ हाऊस इमारतीला लागलेल्या आगीच्या दुर्घटनेत बचावकार्य करतांना वीरमरण आलेल्या बृहन्मुंबई महानगरपालिका अग्निशमन दलातील पुढील अधिकाऱ्यांना त्यांच्या मृत्यूपश्चात “शहीद” दर्जा बहाल करण्यात येत आहे.

- १) श्री. सुनिल हरीभाऊ नेसरीकर, प्रमुख अग्निशमन अधिकारी (प्र)
- २) श्री. सुधीर गोपाळ अमीन, उपप्रमुख अग्निशमन अधिकारी
- ३) श्री. संजय वामन राणे, सहायक विभागीय अग्निशमन अधिकारी
- ४) श्री. महेंद्र मधुसुदन देसाई, केंद्र अधिकारी

०२. तसेच वीरमरण आलेल्या वरील ४ शहीद अधिकाऱ्यांना वरील संदर्भ क्रमांक ३ व ४ येथील शासन निर्णयानुसार नक्षलवादी विरोधात कारवाई करताना नक्षलवादी हल्ल्यात मृत व जखमी झालेल्या अधिकारी/कर्मचाऱ्यांना देण्यात येणाऱ्या सवलतीच्या धर्तीवर पुढीलप्रमाणे अनुज्ञेय असणाऱ्या सवलती व फायदे बृहन्मुंबई महानगरपालिका निधीतून देण्यास मंजूरी देण्यात येत आहे

:-

अक्र	सवलत	तपशील
१	सदनिका	<p>१. अग्निशमन दलातील अधिकारी/कर्मचाऱ्यांच्या कुटूंबियांना निवासी जिल्ह्यात किंवा निवासी जिल्ह्याच्या ज्या महसूल विभागात समावेश होतो त्या महसूल विभागातील त्यांच्या पसंतीच्या ठिकाणी एक सदनिका विनामुल्य, ज्या ठिकाणी म्हाडाची योजना असेल तेथे त्या योजनेअंतर्गत एक सदनिका देण्यात यावी</p> <p>२. सदनिका उपलब्ध नसेल तर अनुज्ञेय असलेल्या क्षेत्रफळानुसार रु.३०००/- प्रती चौ.फूट या दराने रोख रक्कम.</p> <p>३. अनुज्ञेय क्षेत्रफळ :-</p> <p>वर्ग अ - १,००० चौ.फूट</p> <p>वर्ग ब - ८०० चौ.फूट</p> <p>वर्ग क - ७५० चौ.फूट</p> <p>वर्ग ड - ६०० चौ.फूट</p>
२	अनुकंपा तत्वावर सेवेत नियुक्ती	शैक्षणिक अर्हता व पात्रतेनुसार कुटूंबियांपैकी एकास महानगरपालिकेत अनुकंपा तत्वावर नियुक्ती

३	सानुग्रह अनुदान	रु. २५ लाख सानुग्रह अनुदान कायदेशीर वारसदारांच्या संयुक्त नावाने मुदत ठेव म्हणून देण्यात येईल. सदर निधी १० वर्षांपर्यंत काढता येणार नाही. व्याज रक्कम दर महिन्याला देता येईल.
४	मोफत शिक्षण	दोन अपत्यांचा देशांतर्गत शाळा / महाविद्यालयीन शिक्षणाचा खर्च
५	वेतन	असा अधिकारी / कर्मचारी जणू काही मृत झाली नव्हती असे मानून सदर व्यक्तीला सेवेत असताना जे वेतन मिळाले असते ते वेतन त्यांच्या कुटुंबियांना देय होईल. सदर व्यक्ती मृत्यूच्या वेळी जे पद धारण करीत होती त्या पदावरून वरिष्ठ पदावर पदोन्नतसाठी ज्या ज्या वेळी पात्र असेल त्या त्या वेळी सदर व्यक्ती पदोन्नत झाली असे गृहीत धरून त्या व्यक्तीची वेतन निश्चित करण्यात यावी आणि त्यानुसार सेवा निवृत्तीच्या दिनांकापर्यंत वेतन देय राहील. या कालावधीत नियमानुसार वार्षिक वेतनवाढी सुध्दा अनुज्ञेय राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०७२५१२२१३६५४२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( स. दि. खरात )

अवर सचिव, महाराष्ट्र शासन

प्रति,

- १) महापौर, बृहन्मुंबई महानगरपालिका, मुंबई.
- २) आयुक्त, बृहन्मुंबई महानगरपालिका, मुंबई.
- ३) मा.मुख्यमंत्री महोदयांचे प्रधान सचिव, मंत्रालय, मुंबई.
- ४) सचिव (नवि २) यांचे वि.का.अ., नगर विकास विभाग, मंत्रालय, मुंबई.
- ५) निवड नस्ती, कार्यासन नवि-२१.